

ಓಂ ಸತ್ಗುರುಭ್ಯೋ ನಮಃ

ಕೇತು ಸ್ತೋತ್ರ ಮಹಾಮನ್ತ್ರಂ

ಅಸ್ಯ ಶ್ರೀ ಕೇತುಸ್ತೋತ್ರ ಮಹಾಮನ್ತ್ರಸ್ಯ
ವಾಮ ದೇವ ಋಷಿಃ ಅನುಷ್ಠುಪ್ ಭನ್ದಃ ಕೇತುರ್ದೇವತಾ
ಕೇತುಪ್ರಸಾದ ಸಿದ್ಧ್ಯರ್ಥೇ ಜಪೇ ವಿನಿಯೋಗಃ

ಗೌತಮ ಉವಾಚ:-

ಮುನೀನ್ದ್ರ ಸುತ ತತ್ತ್ವಜ್ಞ
ಸರ್ವ್ವ ಶಾಸ್ತ್ರವಿಶಾರದಃ
ಸರ್ವ್ವರೋಗಹರಂ ಬ್ರೂಹಿ
ಕೇತೋಃ ಸ್ತೋತ್ರಮನುತ್ತಮಂ (1)

ಸೂತ ಉವಾಚ:-

ಶೃಣುಗೌತಮ ವಕ್ಷ್ಯಾಮಿ
ಸ್ತೋತ್ರಮೇತದನುತ್ತಮಂ
ಗುಹ್ಯಾತ್ ಗುಹ್ಯತಮಂ ಕೇತೋಃ
ಬ್ರಹ್ಮಣಾ ಕೀರ್ತಿತಂ ಪುರಾ (2)

ಆದ್ಯಃ ಕರಾಳವದನೋ
ದ್ವಿತೀಯೋ ರಕ್ತಲೋಚನಃ
ತೃತೀಯ ಪಿಂಗಳಾಕ್ಷಶ್ಚ
ಚತುರ್ಥೋ ಜ್ಞಾನದಾಯಕಃ (3)

ಪ್ಚಾಮ ಕಪಿಲಾಕ್ಷಶ್ಚ
ಷಷ್ಠಃ ಕಾಲಾಗ್ನಿಸನ್ನಿಭಃ
ಸಪ್ತಮೋ ಹಿಮಗರ್ಭಶ್ಚ
ಧೂಮ್ರವರ್ಣೋ ಽಷ್ಟಮಸ್ತಥಾ (4)

ನವಮಃ ಕೃತ್ತಕಣ್ಣಶ್ಚ
ದಶಮೋ ನರಪೀಡಕ
ಏಕಾದಶಸ್ತು ಶ್ರೀಕಣ್ಣ

ದ್ವಾದಶಸ್ತು ಗದಾಯುಧಃ (5)

ದ್ವಾದಶೈತೇ ಮಹಾಕ್ರೂರಾಃ
ಸರ್ವೋಪದ್ರವಕಾರಕಾಃ
ಪರ್ವಕಾಲೇ ಪೀಡಯಂತಿ
ದಿವಾಕರನಿಶಾಕರೌ (6)

ನಾಮದ್ವಾದಶಕಂ ಸ್ತೋತ್ರಂ
ಕೇತೋರೇತನ್ ಮಹಾತ್ಮನಃ
ಪಠಂತಿಯೇ ಸ ನ್ವಹಂ ಭಕ್ತ್ಯಾ
ತೇಭ್ಯಃ ಕೇತುಃ ಪ್ರಸೀದತಿ (7)

ಕುಳತ್ಥಧಾನ್ಯೇ ವಿಲಿಖೇದ್
ಷಟ್ಕೋಣಂ ಮಣ್ಡಲಂ ಶುಭಂ
ಪತ್ಮಮಷ್ಟದಳಂ ತತ್ರ
ವಿಲಿಖೇಚ್ಚ ವಿಧಾನತಃ (8)

ನೀಲಂ ಘಟಂ ಚ ಸಂಸ್ಥಾಪ್ಯ
ದಿವಾಕರ ನಿಶಾಕರೌ
ಕೇತುಂ ಚ ತತ್ರ ನಿಕ್ಷಿಪ್ಯ
ಪೂಜಯಿತ್ವಾ ವಿಧಾನತಃ (9)

ಸ್ತೋತ್ರಮೇತತ್ ಪಠಿತ್ವಾ ಚ
ಧ್ಯಾಯೇತ್ ಕೇತುಂ ವರಪ್ರದಂ
ಬ್ರಹ್ಮಣಂ ಶ್ರೋತ್ರಿಯಂ ಶಾನ್ತಂ
ಪೂಜಯಿತ್ವಾ ಕುಟುಂಬಿನಂ (10)

ಕೇತೋ ಕರಾಳವಕ್ತ್ರಸ್ಯ
ಪ್ರತಿಮಾಂ ವಸ್ತ್ರಸಂಯುತಾಂ
ಕುಂಭಾದಿಭಿಶ್ಚ ಸಂಯುಕ್ತಾಂ
ಚಿತ್ರಾಧಾರೇ ಪ್ರದಾಪಯೇತ್ (11)

ದಾನೇನಾನೇನ ಸುಪ್ರೀತಃ
ಕೇತುಃ ಸ್ಯಾತ್‌ತಸ್ಯ ಸೌಖ್ಯದಃ
ವತ್ಸರಂ ಪ್ರಯತೋಭೂತ್ವಾ
ಪೂಜಯಿತ್ವಾ ವಿಧಾನತಃ (12)

ಮೂಲಮಷ್ಟೋತ್ತರಶತಂ
ಯೇ ಯಜನ್ತಿ ನರೋತ್ತಮಾಃ
ದೋಷಂ ಕೇತು ಪ್ರಸಾದೇನ
ನ ಕದಾಚಿತ್ ಭಯಂ ಭವೇತ್

(13)

ಶ್ರೀ ಕೇತುಸ್ತೋತ್ರಂ ಸನ್ನಿಧ್ಯಂ